

## SCRIPT OF MORNING GOJRI NEWS BULLETIN 23APR 2026 1015HRS

مارننگ گوجری نیوز بولٹین 23 اپریل 2026

\*\*\*\*\*

یوہ آکاشوانی جموں بے ، عبدالرحمان تین خبر سُنو۔

\*\*\*\*\*

### CM PUBLIC REPS

کئی عوامی نمائندگان نے کل جموں ماتہ وزیر اعلیٰ عمر عبداللہ سنگ ملاقات کی تے ترقیاتی امور غے متعلق بکھ بکھ مسائل ور تبادلہ خیال کیو۔ ملاقات کرن آلاں ماتہ راجیہ سبھا گا ممبر سجاد احمد کچلو ، ایم ایل اے پیارے لعل شرما تے سابق وزیر عبدل غنی کوبلی تھا۔ ان غے علاوہ لداخ خود مختار پہاڑی ترقیاتی کونسل کرگل غا سی۔ای۔او ڈاکٹر محمد جعفر اخون نے وی وزیر اعلیٰ سنگ ملاقات کی۔ ملاقات غے دوران آن آلا عوامی نمائندگان نے اپنا اپنا حلقاں غے متعلق بکھ بکھ مسائل تے مطالبات بارے وزیر اعلیٰ ماتہ آگاہ کیو۔ وزیر اعلیٰ نے تمام وفود غی بات غور سنگ سنی تے اُنہاں ماتہ یقین دوايو جے اُن گا جانیز مطالبات ماتہ ترقیحی بنیاداں ور دیکھیو جے غو۔

\*\*\*\*\*

### ITOO DSEJ

وزیر تعلیم سکینہ اتو نے کل ڈائریکٹوریٹ سکولی تعلیم جموں ماتہ ایک میٹنگ غی صدارت کی۔ تانجے محکمہ غی کارکردگی غو جانیزو لیو جاسکے۔ میٹنگ غے دوران وزیر تعلیم نے بی۔پی۔ایل طلبا غی فہرست ماتہ حتمی شکل دین غو جانیزو لیو۔ تانجے اُنہاں ماتہ رجسٹرڈ تے مصروف کوچنگ مراکز ماتہ مسابقتی امتحانات غی تیاری واسطے مفت کوچنگ فراہم کی جاسکے۔ محترمہ سکینہ اتو نے 445 بی۔پی۔ایل طلباء واسطے تعلیمی سال 2026-27 غے دوران مفت کوچنگ سہولیات فراہم کرن غی سفارش غی منظوری دتی۔ اس موقع ور وزیر موصوفہ نے تعلیمی سال 2026-27 واسطے یکساں تعلیمی کیلنڈر وی جاری کیو۔

\*\*\*\*\*

### TOURISTS FLOCK KMR

بانسراں پہلگام ماتہ دہشت گردانہ حملہ غے ایک سال بعد کشمیر ماتہ ایک بار پھر سیلانیان غی آمد ماتہ بتدریج اضافو دیکھیو جا رہیو ہے۔ سیلانی حفاظتی انتظامات ور اعتماد غو اظہار کر رہیا ہیں تے مقامی لوکاں غی مہمان نوازی غی تعریف کر رہیا ہیں۔ وادی پھر ماتہ حفاظت مزید سخت کردتی گئی ہے۔ خاص طور ور سرینگر پہلگام تے دوچا مشہور سیاحتی مقامات ور پولیس تے نیم فوجی اہلکاراں غی مضبوط موجودگی برقرار رکھی گئی ہے۔ تانجے 22 اپریل 2025 غا حملہ غی پہلی برسی گا موقع ور سیلانیان غی حفاظت ماتہ یقینی بنايو جاسکے۔ جس ماتہ 26 افراد ہلاک ہوا تھا۔ سیلانیان نے اطمینان غو اظہار کرتا واں کہیو جے وے اپنا قیام غے دوران خود ماتہ مکمل طور ور محفوظ محسوس کر رہیا ہیں۔

\*\*\*\*\*

### RANA CHENAB HOUSE

جل شکتی غا وزیر جاوید رانا نے ٹرانسپورٹ نگر نروال ماتہ زیر تعمیر ارساریا چناب ڈوڈہ بووس غو مربوط معائنو کیوتے اس غی بروقت تکمیل تے معیاری اصولاں غی سختی سنگ پابندی غی ضرورت ور زور دتو۔ معائنہ غے دوران تعمیراتی پیش رفت غو جانیزو لیو گیو تے کم ماتہ تیز کرن واسطے اقدامات غی نشاندہی کی گئی۔ وزیر موصوف نے مقامی پانی غی فراہمی غی صورتحال غو وی جانیزو لیو۔ تے مستقبل غی ضروریات ماتہ مد نظر رکھتا واں بنیادی ٹھانچہ ماتہ مضبوط بنان غی اہمیت آجاگر کی۔ عہدے داراں نے اُنہاں ماتہ دسیو جے 3 کروڑ 22 لکھ روپیاں غی لاگت سنگ ایک تفصیلی پروجیکٹ رپوٹ تیار کی گئی ہے جس غے تحت چناب بووس تے ملحقہ علاقاں واسطے ٹیوب ویل غی تعمیر کی جے غی۔

\*\*\*\*\*

## SATISH VILLAGE MELA

ٹرانسپورٹ گا وزیر ستیش شرما نے کل ٹھانگر علاقہ مانہہ ایک گرائیں میلہ مانہہ شرکت کی، جہیڑو سابق ممیر پارلیمنٹ مدن لعل شرما غا یوم پیدائش غا موقع ور منعقد کیو گیو تھو۔ یوہ میلو مرحوم مدن لعل شرما غی زندگی تے خدمات نانہہ خراج عقیدت پیش کرن واسطے منعقد کیو گیو۔ جہیڑو عوامی خدمت تے نچلی سطح ور ترقی واسطے اپنی غیر متزلزل وابستگی واسطے جاتیا جیں تھو۔ مدن لعل غی خدمات نانہہ یاد کرتا واں ستیش شرما بوراں نے انہاں نانہہ عوام دوست رہنما قرار دتو جہیڑو غریب تے پسماندہ طبقات غی پلائی بہتری واسطے انتھک محنت کرتا رہیا۔ تے کہیو، جے خطہ و علاقہ واسطے اُن غی خدمات بے مثال ہیں۔

\*\*\*\*\*

## 12TH CLASS RESULTS

سکولی تعلیم بارے جموں کشمیر بورڈ نے کل جموں ڈویزن غا گرمائی ڈون غا علاقان واسطے سالانہ ریگولر بارویں جماعت غا نتائج غو اعلان کیو ہے۔ آکاشوانی جموں غا نمائندہ غے مطابق کل 39309 طلبہ نے امتحان مانہہ شرکت کی۔ جن وچوں 35299 طلبہ کامیاب قرار پایا۔ تے مجموعی کامیابی غی تناسب 89.79 فی صد رنی۔ لڑکیاں غی کارکردگی ایک بار پھر لڑکاں تیں بہتر رنی ہے۔ طلبہ نانہہ اُن غی شاندار کارکردگی ور مبارک باد دیتا واں وزیر اعلیٰ نے اُن غی محنت تے لگن نانہہ سہرايو، انہاں نانہہ مستقبل واسطے نیک خواہشات دتی تے ناکام رہن آلا نانہہ حوصلو نہ بارن تے مسلسل کوشش جاری رکھن غی ترغیب دتی۔ وزیر تعلیم سکینہ اتو نے وی طلباء نانہہ مبارک باد پیش کی ہے۔

\*\*\*\*\*

## PROG ANNOUNCEMENT

علاقائی خیراں آلو شعبو آکاشوانی جموں 24 اپریل 2026 نانہہ تہاڑی گا 12 بجے قومی پنچائتی راج تہاڑا 2026 غا سلسلہ مانہہ 40 منٹ غا دورانیاں گو ایک خصوصی مباحثہ ور پروگرام نشر کرے گو۔ خصوصی نشریات گو موضوع، وکست بھارت 2047 واسطے وکست پنچائیت گی تعمیر خاطر ترقیاتی اہداف وین گا۔ اس خصوصی نشریات مانہہ محکمہ دیہی ترقی تے پنچائتی راج غا ایڈیشنل سیکرٹری وسیم راجہ مہارا مہمان وین گا۔ جہیڑا کہ جموں کشمیر سرکار گا پروگرام تے مذکورہ موضوع ور اپنی بصیرت تے ماہرانہ خیالات گو اظہار کریں گا۔ پروگرام غی میزبانی مہاری اینکر شروتی کھجوریہ کریں گی۔ پیش بے پروگرام غی ایک جھلک.....

\*\*\*\*\*